

जुगल गाउँपालिका
सार्वजनिक सुनुवाई कार्यक्रम
२०८१
प्रतिवेदन



आयोजक :

सहजीकरण :



जुगल गाउँपालिका, सिन्धुपाल्चोक



रेडियो सिन्धु १०५ मेगाहर्ज, चौतारा, सिन्धुपाल्चोक

विषय सूचि :

१. पृष्ठभूमि :.....
२. सार्वजनिक सुनुवाई कार्यक्रमको औचित्य
३. सार्वजनिक सुनुवाई कार्यक्रमको उद्देश्य
४. सार्वजनिक सुनुवाई कार्यक्रमको विवरण
५. सार्वजनिक सुनुवाई कार्यक्रममा छलफल गरिएका प्रतिवेदन.....
६. सार्वजनिक सुनुवाई कार्यक्रममा छलफल गरिएका विषयवस्तु
७. सार्वजनिक सुनुवाई कार्यक्रममा भएको उपस्थिति
८. सार्वजनिक सुनुवाई कार्यक्रममा उठेका जिज्ञासा, प्रश्न तथा जवाफ.....
९. सार्वजनिक सुनुवाई गर्न अपनाइएका विधिहरु.....
१०. सार्वजनिक सुनुवाई कार्यक्रमबाट भएका सिकाईहरु
११. सार्वजनिक सुनुवाई कार्यक्रमको महत्व.....
१२. सुझाव
१३. निष्कर्ष
१४. अनुसूची
 - क) खर्च विवरण
 - ख) उपस्थिति



जुगल गाउँपालिका सार्वजनिक सुनुवाई

२०८१

प्रतिवेदन

१ पृष्ठभूमि :

नेपालको संविधान २०७२ अनुसार राज्यको पुर्न संरचना भई तीन तहको सरकारको अवधारणाबाट निर्वाचन सम्पन्न भएको छ । जननिर्वाचित प्रतिनिधिहरूले सरकार सञ्चालन गरि रहेका छन् । तीन तहको सरकारले सञ्चालनको दायित्व अनुसार आ-आफ्नो ऐन, कानून बनाउने र अधिकारको उपयोग गर्ने कार्यको थालनी भएको छ । संघीय सरकार, प्रदेश सरकार र स्थानीय सरकारको ऐन कानून बमोजिम सरकार सञ्चालनको प्रकृया थालनी भएपछि स्थानीय सरकारले पनि सोही अनुरूप अभ्यास गर्दै आएका छन् । जसअनुसार विगतका संरचनाहरूमा रहेका शिक्षा, स्वास्थ्य, महिला तथा बालबालिका, कृषि, पशु विकास लगायतका स्थानीय सरकार मातहत हस्तान्तरण भई सकेको अवस्था छ । विभिन्न विषयगत इकाइहरूमा रहेका सेवा प्रवाह आर्थिक विकास अन्तर्गत कृषि, विकास, पशु विकास, पर्यटन विकास, उद्यम विकास, सामाजिक विकास अन्तर्गत शिक्षा, स्वास्थ्य, लैंगिक समानता, सामाजिक समावेशीकरण, महिला, बालबालिका, आदिवासी जनजाती, दलित, अपाङ्ग, पिछडा वर्ग, जेष्ठ नागरिक, खेलकुद, खानेपानी सरसफाई सुशासन तथा अन्तर सम्बन्धित क्षेत्रतर्फ प्रशासकीय र वित्तीय सुशासन गरिवी निवारण, रोजगारी, वन वातावरण, विपद् व्यवस्थापन, लगायतका क्षेत्रमा नागरिकताको संलग्नता बढाउनतर्फ स्थानीय सरकार लागेका छन् ।

स्थानीय तहको योजना तर्जुमा, कार्यान्वयन र लाभको हकमा समुदायको सहज पहुँच हुने अवस्था सिर्जना भएको छ । विकेन्द्रिकरणको अवधारणा अनुसार विकासका प्रयासलाई स्थानीय स्तरबाट नै सुरु गर्न सरकारले विभिन्न नीति नियमहरू लागू गर्दै आएको छ । तिनै ऐन, नीति, नियम तथा कार्यक्रमहरूले स्थानीय तहको सञ्चालन तथा व्यवस्थापन सुदृढीकरण गर्दै अगाडि बढाई रहेका छन् । कुनैपनि कार्यालयको कामलाई सुशासन, पारदर्शीता, जवाफदेहिता, र जनसभागीता र विधिको साशन स्थापनाको लागि सार्वजनिक सुनुवाई कार्यक्रम गर्ने चलन रहेको छ । जनताको आवाज तथा जन गुनासोहरूको प्रत्यक्ष रूपमा सम्बन्धित संघ संस्था तथा कार्यालयका प्रतिनिधिहरूले जवाफ दिने कार्यक्रमलाई सार्वजनिक



सुनुवाई भनिन्छ । यो कार्यक्रम जनताप्रतिको जवाफदेहिता, उत्तरदायित्व, र विकास सँग सम्बन्धित रहन्छ ।

जुगल गाउँपालिकाको कार्यालयबाट प्रवाह भइरहेको सेवा, विकास निर्माण, बजेट, भौतिक पूर्वाधार निर्माण, सामाजिक विकास, शिक्षा, स्वास्थ्य, सरसफाई लगायतका विविध विषयमा जनतालाई सुशासनको प्रत्याभूति दिनु र आम जनमानसमा स्थानीय सरकारलाई सफल एवं सबल संस्थाको रूपमा स्थापित गर्नका लागि सार्वजनिक सुनुवाई सञ्चालन गर्न सार्वजनिक सुनुवाई कार्यविधि अनुसार वर्षको कम्तिमा तीन पटक सार्वजनिक सुनुवाई गर्ने गरी व्यवस्था मिलाइएको छ । तीनै व्यवस्थाहरूमध्ये २०८१/२२ गते सञ्चालन गरिएको सार्वजनिक सुनुवाईमा योजना, आयोजना तथा सम्पादन गरेका समग्र कार्यहरूको विषयमा केन्द्रित भएर कार्यक्रम सञ्चालन भएको हो ।

नेपालको संविधान २०७२ को प्रस्तावनामा सहभागितामूलक र सुशासन लगायतका कुरामा प्रतिवद्धता रहेको उल्लेख गरिएको छ । यसका साथै स्थानीय सरकार सञ्चालन सम्बन्धमा व्यवस्था गर्न बनेको ऐन २०७४, सुशासन प्रवर्द्धन रणनीति तथा कार्ययोजना २०७४, स्थानीय तह बजेट तर्जुमा कार्यान्वयन, आर्थिक व्यवस्थापन तथा सम्पत्ति हस्तान्तरण सम्बन्धि निर्देशिका २०७४, स्थानीय तहको बार्षिक योजना तथा बजेट तर्जुमा दिग्दर्शन २०७४, सुशासन ऐन २०६४, सूचनाको हक ऐन २०६४, क्षतिपूर्ति सहितको नागरिक वडापत्र २०६९ लगायतले सुशासन प्रवर्द्धनका लागि जोड दिएको छ ।

स्थानीय तहमा सुशासन वा सामाजिक जवाफदेहिता प्रवर्द्धनका लागि विभिन्न औजारहरूको अभ्यास गर्न र उपभोक्ता समितिबाट सम्पन्न विभिन्न योजनालाई पारदर्शी बनाउने अभ्यासका लागि विभिन्न नीति, निर्देशिका, कार्यविधि तयार गरि सोही आधारमा स्थानीय तह सो सँग सम्बन्धित सेवाप्रदायक इकाईहरू र निकायबाट प्रवाह हुने सेवामा प्रभावकारी बनाउदै लैजाउन आवश्यक रहेको छ । यसै सन्दर्भमा सार्वजनिक सुनुवाई कार्यक्रमको सहजिकरण तथा सहकार्य समाज रुपान्तरण तथा मानव विकास केन्द्रद्वारा संचालनमा रहेको रेडियो सिन्धु १०५ मेगाहर्जबाट सहजिकरण गरिएको थियो ।

२. सार्वजनिक सुनुवाईको औचित्य :

जुगल गाउँपालिकाको सार्वजनिक सुनुवाई कार्यविधिमा व्यवस्था भए अनुसार आर्थिक वर्ष २०८१/०८२ को विनियोजित बजेट तथा कार्यक्रमहरूबाट सञ्चालन र सम्पादन गरेको कामहरूको सार्वजनिक सुनुवाई गर्नुपर्ने कुरा उल्लेख छ । जुगल गाउँपालिकाको दोश्रो चौमासिक अवधिमा सञ्चालन भएका विकास निर्माणका कार्यहरू तथा स्थानीयको लागि पुर्‍याएको सेवा सुविधाहरूको बारेमा सेवाग्राहीको प्रतिक्रिया तथा गुनासाहरूका साथै आगामि



दिनहरूमा सुधार गर्नका लागि चाल्नुपर्ने कदमहरू बारेमा जानकारी लिने महत्वपूर्ण कार्यहरूका लागि सार्वजनिक सुनुवाई कार्यले भुमिका खेलेको छ । कानुनी शासन, सामाजिक उत्तरदायित्व तथा सार्वजनिक जवाफदेहिताको जिम्मेवारी निभाउन यस कार्यले सघाउ पुऱ्याएको छ । राज्यले सार्वजनिक सुनुवाई कार्यलाई सूचनाको हक दिलाउने एउटा महत्वपूर्ण औजारको रूपमा राखिएकोले पनि सार्वजनिक सुनुवाईको महत्व र अपरिहार्यता प्रष्ट पर्दछ ।

३. सार्वजनिक सुनुवाई कार्यक्रमको उद्देश्य :

सार्वजनिक सुनुवाई गर्नुको मुख्य उद्देश्य चालू आर्थिक वर्ष २०८१।०८२ मा गाउँपालिकाबाट भएका सेवा तथा सम्पादन गरिएका कार्यहरूको बारेमा जनताको बुझाई र प्रतिक्रिया लिने तथा जनताको गुनासो सम्बोधन गर्नु हो । यसका विशिष्ट उद्देश्यहरू निम्न अनुसार रहेका छन् ।

- गाउँपालिकाको सेवा प्रवाहमा पारदर्शिता, जवाफदेहिता र उत्तरदायित्व कायम गर्न ।
- गाउँ/नगरको सेवा एवं विकास निर्माणबारे सरोकारवालाहरूको धारणा, जिज्ञासा, विचार र सुझावलाई सम्बोधन गर्न ।
- स्थानीय तहबाट प्रवाह हुने सेवा, सुविधा तथा वस्तुका बारेमा सेवाग्राही नागरिकबाट पृष्ठपोषण लिन ।
- स्थानीय सरकार र नागरिकहरूका बीचमा दोहोरो सम्बाद स्थापित गर्न ।
- विकास निर्माण प्रक्रियामा रचनात्मक प्रतिनिधित्व गराई पारदर्शिताको माध्यमद्वारा सेवा प्रवाहलाई गुणस्तरीय बनाउन ।
- सञ्चालित विकास कार्यक्रम, उपलब्ध सेवा, वस्तु र सुविधा सार्वजनिक गरी सार्वजनिक थलोमा सेवाग्राहीले उठाएका प्रश्नहरूमा स्पष्टता ल्याउन ।
- नागरिकबाट प्राप्त सुझावलाई ग्रहण गर्न तथा जिम्मेवार स्थानिय सरकार सञ्चालनको लागि ।

४. सार्वजनिक सुनुवाई कार्यक्रमको विवरण :

- क) सार्वजनिक सुनुवाई कार्यक्रम आयोजना : जुगल गाउँपालिका, सिन्धुपाल्चोक
ख) सार्वजनिक सुनुवाई सहजिकरण गर्ने संस्था : रेडियो सिन्धु १०५ मेगाहर्ज
ग) सार्वजनिक सुनुवाई कार्यक्रम भएको मिति : २०८१ चैत्र २२ गते
घ) सार्वजनिक सुनुवाई भएको स्थान : जुगल गाउँपालिकाको सभाहल
ङ) सार्वजनिक सुनुवाई कार्यक्रम गरिएको समयावधि : ३ घण्टा



च) कार्यक्रममा उपस्थिति संख्या : १०२ जना

छ) कार्यक्रमको जवाफदेहि वक्ता : पालिका अध्यक्ष रेशम स्याङ्गबो ,उपाध्यक्ष हिमाल कुमार श्रेष्ठ, प्रमुख प्रशासकीय अधिकृत लोक बहादुर विक

५. सार्वजनिक सुनुवाईमा प्रस्तुत गरिएको प्रतिवेदनहरु :

क) जुगल गाउँपालिकाको चालू आर्थिक वर्ष २०८१/८२ मा पालिका बाट प्रवाह भएका सेवाहरु तथा गाउँपालिकाभरीका विकास योजना तथा कार्यक्रमहरुको कार्यान्वयनको स्थितिबारे जानकारी प्रस्तुत गरियो । जसमा आर्थिक विकास प्रतिवेदन, सामाजिक विकास प्रतिवेदन ,भौतिक पूर्वाधार सहितको विकासको प्रतिवेदन , संस्थागत सुशासन, विपद व्यवस्थापन प्रतिवेदन प्रस्तुत गरिएको थियो । सार्वजनिक सुनुवाई कार्यक्रममा पालिकाको चालू आर्थिक वर्षको बजेट, निति तथा कार्यक्रम, आगामी योजना, गाउँपालिकाको प्रशासनिक सेवा, पालिकाको शिक्षा, स्वास्थ्य, कृषि, पर्यटन तथा खेलकुद, भौतिक पूर्वाधार, खानेपान तथा सिंचाई, रोजगार लगायतका क्षेत्रमा भएका कामका बारे प्रदिवेदन सार्वजनिक गरियो । गाउँपालिकाको सभाबाट रु. ६१ करोड ७८ लाख १५ हजार ८ बजेट स्विकृत भएको र दोश्रो कुल बजेटको ३८. ८८ प्रतिशत खर्च भएको प्रशासकिय अधिकृत विकको प्रतिवेदनमा उल्लेख थियो । पालिकामा सार्वजनिक सेवालाई पहिलो प्राथमिकता दिएर काम भइरहेको र हालसम्म पालिकामा १६.३४ प्रतिशत मात्र राजश्व संकलन भएको उल्लेख छ । स्रोतको मुख्य स्लेट निकासि नभएकाले पालिकाले प्रक्षेपण गरेजति राजश्व नउठेको उल्लेख छ ।

६. सार्वजनिक सुनुवाईमा राखिएका विषयवस्तुहरु :

- शिक्षा
- स्वास्थ्य
- खानेपानी तथा सरसफाई
- रोजगार
- कृषि र पशु
- भौतिक पूर्वाधार
- सुशासन
- विकास निर्माण
- सेवा प्रवाह स्थिति विवरण
- सडक बाटोमा छारो धुलो संगै खाल्डाखुल्डीको समस्या
- युवाहरु विदेश पलायनको समस्या र युवा स्वरोजगार कार्यक्रम
- पालिकाबाट व्यवसायिक युवाहरुलाई प्रोत्साहन कार्यक्रम
- बाहिरबाट पालिकाभित्र रहेका मासुजन्य आयात रोकद्वै पालिकाभित्रनै उत्पादन हुने वातावरण निर्माण



७. सार्वजनिक सुनुवाईमा भएका उपस्थिति

सार्वजनिक सुनुवाई कार्यक्रम २०८१/८२ मा प्रथम र दोश्रो चौमासिक अवधिमा सम्पादन गरिएका विकास निर्माण कार्य, गाउँपालिकाले पुर्याएको सेवा प्रवाहबारेमा सार्वजनिक सुनुवाई गरियो । गाउँपालिकाका विभिन्न वस्तीका स्थानीय, राजनीतिक दल, टोल विकास समिति, योजना उपभोक्ता समिति, सामुदायिक संस्था, विद्यालय, आमा समूह, शिक्षक, बुद्धिजीवि, पत्रकार लगायतको सहभागिता जुटाउने प्रयास गरिएकोमा तपशिलको उपस्थिति थिए ।

१. सभाध्यक्ष : रेशम स्याङ्बो ,अध्यक्ष जुगल गाउँपालिका
२. हिमाल कुमार श्रेष्ठ, उपाध्यक्ष जुगल गाउँपालिका
३. लोक बहादुर वि.क.प्रमुख प्रशासकीय अधिकृत, जुगल गाउँपालिका
४. वडा अध्यक्ष - १ नम्बर वडा, जनक बहादुर तामाङ,
२ नम्बर वडा, चन्द्र काजि तामाङ
३ नम्बर वडा, लक्ष्मान लामा दोड
४ नम्बर वडा, प्रेम तामाङ
५ नम्बर वडा, रविन्द्र घिमिरे
६ नम्बर वडा, टंक तामाङ
७ नम्बर वडा, रवि तामाङ
५. गाउँ कार्यपालिका सदस्य र वडा सदस्य
६. शिक्षा शाखा , कृषि शाखा, स्वास्थ्य शाखा, लेखा शाखा , सुचना प्रविधि शाखा , भौतिक पूर्वाधार तथा भवन निर्माण शाखा , रोजगार शाखा, जुगल न्यायिक शाखा, प्राविधिक शाखा, पञ्जिकरणा शाखा, स्वास्थ्य शाखा अन्तर्गत आँखा केन्द्र प्रमुख सहकारी तथा राजश्व शाखाका प्रमुख
७. नेकपा माओवादी केन्द्र र नेकपा एमाले पालिका अध्यक्ष सहित राजनैतिक पार्टीका प्रतिनिधि
८. टोल विकास समितिका अध्यक्ष, पदाधिकारी वा प्रतिनिधि
९. सामाजिक संघ सस्था, ग्रैह सरकारी सस्था ,उपभोक्ता समितिका प्रमुख वा प्रतिनिधि
१०. सहकारी सस्था, सामुदायिक ,पेशागत संघ संगठनका प्रमुख तथा प्रतिनिधि
११. विद्यालयका शिक्षक प्रधानध्यापक, विद्यालय व्यवस्थापन समितिका अध्यक्ष , शिक्षक एवम् विद्यार्थी
१२. आदिवासी जनजाति, महिला, दलित ,बालबालिका, जेष्ठ नागरीक , अपाङ्गता भएका ब्यक्ती एवम् लक्षित वर्गका संघ सस्थाका प्रमुख एवम् प्रतिनिधि
- १३, पत्रकार
- १४, नागरीक समाज

८. सार्वजनिक सुनुवाई कार्यक्रममा उठेका जिज्ञासा, प्रश्न तथा जवाफ



जवाफदेही वक्ता : रेशम स्याङ्बो ,अध्यक्ष जुगल गाउँपालिका र प्रमुख प्रशासकीय अधिकृत
लोक वहादुर वि.क

क्र. सं	नाम थर	पद	ठेगाना	जवाफ	सवाल
१	महादेव थापा	स्थानिय	जुगल गाउँपालिका, ५	विकास निर्माणका कामहरु बडा १ देखिनै हुदैछ विस्तारै ।	हाम्रो ठाउँको बाटो, खानेपान र स्कूल पुरानै अवस्थामा छ , त्यो चिजहरुमा तपाईंहरुको ध्यानकार्षण कहिले हुने ?
	रेशम स्याङ्बो	अध्यक्ष	जुगल गाउँपालिका	खुवा उत्पादनको बारेमा हाम्रो गाउँपालिकामा पनि चर्चा हुन्छ, स्वदेशमा बसेर केही गर्छु भन्नेलाई हामी साथ दिन्छौ । पालिकाले पाढी भैसी पनि वितरण गरिरहेको छ। कृषिमा केही गर्छु भन्ने जनशक्तिले हामीलाई खाचो भएकाले पालिकाको क्षमताले भ्याउने साथ सहयोग गर्छौ । तपाईं संग छलफ गरेर अगाडी बढ्न सक्छौ ।	अर्को म अहिले खुवा उत्पादन ब्यवासायमा लागेको ४, ५ महिना भयो हामी जस्तो आफ्नै ठाउँमा केही गर्छु भन्ने युवाहरुको लागि के छ ? अनुदान साथ सहयोग गाउँपालिकाको योजना?
२	सागर कुमार	स्थानिय	जुगल गाउँपालिका, ४	यस सडकको बारेम ठेकेदारलाई भेटेर पटक पटक कुरा गर्दा पनि निर्माण कार्यमा ढिलाई भइरहेको छ । किन के कारणले हामीले पनि थाहा पाउन सकेका छैन ।	बलेफी थेम्बाथान सडक अन्तरगत ढाडे देखि कात्तिकेसम्म पुग्दा मान्छेलाई छारो धुलोले गाढो बनाउछ, नजिकै हाइड्रो पावरको काम भइरहेकाले त्यो सडकमा पानी छम्किले गर्न ४, ५ पटक आहवान गर्दा पनि सुनुवाई भएन ।
	रेशम स्याङ्बो	अध्यक्ष	गाउँपालिका	पुर्वाधार कार्यलयमा सोधपुछ गर्दा ताकेता गरिरहेको भन्नेछ, तुरुन्त ठेक्का तोडेर चाडो गर्नुपर्छ भन्ने हाम्रो भनाई हो । हाइड्रो पावर संग पनि अध्यक्ष,वडाध्यक्ष, प्रशासकिय अधिकृत र मान्य ज्यूहरु सहित बसेर सम्झौता नै गरेको छौ । तर लागु भइरहेको छैन । उनिहरुले हाम्रा अरबौको लगानी गरेर काम गरिरहेको छ ।	कात्तिकेमा रहेको पुलको पत्ता फेर्न पालिकालाई जानकारी गराउदा पनि सुनुवाई भएन, त्यस ठाउँमा बाइकमा आवात जावात गर्दा एकजना घाइते भएका थिए ।

				सरकारले कडा टाइट गर्न पनि नमिल्ने भइरहेको छ । केही कमीकजोरी महशुस गरेकाछौ एक दुइ दिनमा फेरी कुरा गर्ने बचन बढ्दछ गछौ ।	
३	धन बहादुर श्रेष्ठ	स्थानिय	जुगल गाउँपालिका, ५	जल्बीरे र मान्जेको पुल बनाउन कागज नै गरेका छौ हाइड्रो संग । फेरी भगभगगाउने काम गर्नेछौ । बाट्टै महिना सञ्चालन हुनुपर्छ, जल्बीरेका वडाध्यक्ष संग पनि समन्वय हुदैछ । सुरक्षाकर्मीले पनि साथ दिनुभएको छ ।	जल्बीरेको पुलको अवस्था जिर्ण छ । पालिकाबाट निर्माणका लागि केहि पहल नभएको होकी । कातिकेको पुलको अवस्था पनि उस्तै छ ।
४	मिन बहादुर श्रेष्ठ	स्थानिय	जुगल गाउँपालिका, ६	यो सडक प्रदेश मार्फत मार्फत बनाइ रहेको हो । सरसफाईमा कमिकमजोरी हुनसक्छ यद्यपी पालिकामा छलफल गरेर पालिकाले पनि यसमा के गर्न सकिन्छ गर्नेछौ ।	हाम्रो जुगल गाउँपालिका, ६ बाट उता बाह्रविसे जानेतर्फ बराम्ची हाप्रा शिर्षकमा संघबाट बजेट परेर बाटो बन्दै छ तर लामो समय हुनेभएकाले पालिकाले बाटो बन्द छ अस्थायी रुपमा खोल्दीनु पर्यो ।
५	ज्ञानीमाया अधिकारी	स्थानिय	जुगल गाउँपालिका, ५	हामी नेपालीको बानी सानो सानो कुराहरु पनि अरुले गर्दै हुन्थ्यो भन्ने लाग्छ । तर तपाईको साँचिकै समस्या परेको हो भने पालिकाबाट प्राविधिक पठाउँछौ र के रहेछ हेरेर काम गर्नेछौ ।	मेरो घरमाथिबाट कुलो छ , त्यसले गर्दा बर्खामा साढै गाह्रो हुन्छ बनाइ दिनुपर्यो सर ।

	रेशम स्याडबो	अध्यक्ष	गाउँपालिका		
६	सुवास श्रेष्ठ	स्थानिय	जुगल गाउँपालिका, ६	तपाईंहरूलाई तरकारी खेतीमा के छ समस्या हामीलाई भन्नु होला । तपाईंहरूलाई चाहिने पाइप यही हप्ता भित्र आउछ ।	लघु उद्यमशिल कार्यक्रमले जुगल गाउँपालिका, ६ लाई तरकारी पकेट क्षेत्र घोषणा गरेको थियो, त्यसमा हामी २५ जना छौ । कसले टनेलामा दल सारेर विरुवा फुलफुलन थालिसक्यो , पानीका लागि पाइप दिनुहुन्छ भन्नु भएको थियो , कहिले दिनुहुन्छ ?
	रेशम स्याडबो	अध्यक्ष	गाउँपालिका		
				हामी अण्डा उत्पादनमा चाहि आत्मनिर्भर छौ । अब कुखुरा उत्पादन तर्फ पनि ध्यान दिन्छौ ।	जुगलले किने खाने हैन, बेचि खाने भन्ने कार्यक्रम राखेको रहेछ, यो कार्यक्रम सदुपयोग भएको जस्तो लाग्दैन किनभने जुगलमा बाहिरबाट १२ हजार सम्म महिनामा भित्रिन्छ , यो त हाम्रो पालिकामा उत्पादन गर्न सकिन्छ नि । जस्तै पालिका बाखा पालनमा चाहि बेचि खाने नै छ ।
७	बुधे लामा	स्थानिय	जुगल गाउँपालिका १, सेलाङ	हामीसंग कृषि भेटेनरी प्राविधिकहरु उपलब्ध छ, उनिहरुमार्फत सहयोग लिन सकिनेछ ।	हाम्रोमा कृषि पशुपालन फाम चलाएकाछौ, त्यस्मा पशु बाखाहरुलाई रोग लाग्ने रहेछ, वडाध्यक्ष ,पालिका अध्यक्ष ज्यूहरुले के गर्न सकिन्छ उपचारका लागि अनुरोध छ ।
	रेशम स्याडबो	अध्यक्ष	गाउँपालिका	यही हप्ता भित्र पाइप आउँदैछ । अरु सिंचाईका लागि के आवश्यक छ हामी बसेर गरौला ।	पानिका लागि पाइप आवश्यकता छ ।
८	बुद्ध लाल थापा	स्थानिय	जुगल गाउँपालिका ,	माथि खमारेसम्म पुग्ने यो सडक मुख्य सडक जस्तै छ । यसका	अहिले क्यु को बस चल्ने ठाउँहरुमा नाला पनि बनेको छ ,

			५	लागि वडाध्यक्ष संग सहकार्य गर्न आवश्यक छ, पालिकाले । आफ्नै आगन छेउमा चाँहि तपाईं आफै सफा गर्न सक्नुहुन्छ ।	वर्खा लाग्नु भन्दा अगाडीनै नालाहरु सफा गर्नुपर्छ ।
	रेशम स्याङबो	अध्यक्ष	गाउँपालिका		
९	सरु नेपाली	स्थानिय	जुगल गाउँपालिका, ३	१२ कक्षा पढ्ने ४५ जना विद्यार्थीहरुलाई १ वर्षको तालिम दिइएको थियो । अहिले ५ जना ट्रेकिङ गाइड गर्ने भइसकेको छ । अरु इलेक्ट्रीसियन तालिम पनि दिएका थियौ । हामीले तालिम दिने सहजिकरण गरिदिने हो । यो यहाँको मात्र नभइ देशकै समस्या हो हामीले मात्र पनि रोक्न सक्दैनौ ।	अहिले विद्यार्थीहरु आफ्नै देशमा केही गर्छु भन्ने छैन, विदेश गइहाल्ने मात्र छन् । विदेश जाने सोच मात्र हुन्छ, त्यो जनशक्तिलाई कसरी रोक्न सकिन्छ ? गाउँपालिकाले आफ्नै ठाउँमा कसरी राख्न सकिन्छ ?
	रेशम स्याङबो	अध्यक्ष	गाउँपालिका		
१०	विष्णुमायाँ अधिकारी	स्थानिय	जुगल गाउँपालिका, ५ चनौटे		आमा समुहलाई रहेको छ, उक्त समुहलाई सोलारको आवश्यकता रहेको छ, व्यवस्था गरिदिनु पर्यो ।
१०	तुलानाथ घिमिरे	अध्यक्ष,	माओबादी केन्द्र, जुगल गाउँपालिका	हाम्रो ठाउँमा भौतिक संरचना पनि खासै छैन । बौद्ध र हिन्दु धर्ममा आस्था राख्नेका लागि गुम्बा र मन्दिर निर्माण गरेको हो, जसमा उहाँहरु खुशि हुने रहेछ, एकचोटि निर्माण गरेपछि वर्षौ वर्षा सम्म हुन्छ ।	गाउँपालिकाको सबै कामहरु ठिक छ, विकास निर्माणका कामहरु पनि ठिकै देखिन्छ । विभिन्न ठाउँमा गुम्बा, मठमन्दिर निर्माण गर्ने एउटा चरण सकिसक्यो, निर्माण गरिराख्नुपर्छ जस्तो लाग्दैन ।
	रेशम स्याङबो	अध्यक्ष	गाउँपालिका		



				हामीले आय आम्दानीका कार्यक्रममा पनि ध्यान दिएका छौ । आम्दानी स्रोत स्लेट ढुङगा निकाल्न व्यक्तिको आफ्नो जग्गामा निकाल्न मिल्ने गरी लाइसेन्स वितर गर्न लागेका छौ, यसले पालिकालाई पनि मुद्धा नपर्ने गरी । जुगल हिमालमा आरोहण खुल्ला गरेकाछौ अहिले त्यहाँ आरोहण गर्न पर्यटनमा बुक गर्न आउनेहरु पनि छन् । कोरिया र नेपालको दौत्य सम्बन्धको ५० वर्ष पुगेको अवसरमा चर्चित आरोण टोली ल्याएर हामीले पाँच वटा चुचुरामा आरोण खुल्ला गरेका थियौ । अहिले १० लाई ट्रेकिङ गाइड तालिम दिएकाछौ । यसरी आय वृद्धि गर्न विभिन्न कामहरु हामीले गरिरहेका छौ ।	मुख्य कुरा पालिकाले गरेको विकास निर्माणका कामले जनतामा कस्तो प्रभाव परेको छ, उनिहरुले अपत्त्व महशुस गरेका छन् कि छैन ध्यान दिदै कृषि, पशुपालन लगायत जनताको आयस्तर सुधार गर्ने कुरामा ध्यान दिनुपर्छ गाउँपालिकाले बजेट निर्माण गर्दा ।
११	चिनलाल श्रेष्ठ	स्थानिय	जुगल गाउँपालिका ६	बैकको केन्द्रिय कार्यलयमा पुगेर पटक पटक कुरा राखेको छु । छिटै एउटा शाखा जस्तो खोल्ने कुरा भएको छ ।	पालिका भित्रनै कुनै एउटा बैकको शाखा भएमा सेवाग्राहीलाई निकै सहज हुने थियो ।
	रेशम स्याङबो	अध्यक्ष	गाउँपालिका		
१२	छिरिङ तामाङ	अध्यक्ष	नेकपा एमाले, जुगल	संघियता आउनुअघि हामी पछि नै थियौ । अहिले आफ्नो अधिकारको कुरा उठाउन सक्छौ । अहिले पढ्न चाहनेले पढ्न पाउँछ । चौरी गोठ कुरेर बसेका बालबालिकालाई पनि हामिले शिक्षाको पहुचमा ल्याएका छौ । उनिहरुलाई पालिकाले पढाइरहेको छ, खा	संघियता संरचना पछि जुगलमा धेरै विकास भएको छ । बाटोघाटोमा सहज भएको छ ।
	रेशम स्याङबो	अध्यक्ष	गाउँपालिका		

				आर्थिक अवस्था कमजोर भएका विद्यार्थीहरूलाई वर्षको २० देखि ३० हजार छात्रवृद्धि दिएको छ । विकट चनौटेमा १८ जनालाई पालिकाको रोहबरमा पठाइरहेका छौ । छिटै भुल्केमा पनि बालविकास स्थापना हुनेछ ।	
				विविधमा संघ, प्रदेशका अनुदान पनि हुन्छ । पालिकाको फर्निचर, पाहुनालाई खाना लगायतका कुराहरूमा खर्च हुन्छ । यसबारे विस्तृत अडिड रिपोर्ट हेर्न सकिने छ ।	पालिकाले रातो किताबमा धेरै ठाउँमा विविध भनेर रकम छुट्याएको पाइयो यो किन के का लागि हो?
				यसपालिको बजेट सबै वडामा मिलाएर राखेको छ । बाटो पिचनै गर्नका लागि चाँही हामीसं पर्याप्त बजेट छैन । केही अप्ठ्यारा ठाउँमा ढलान गर्ने र सफा गर्ने मात्र हो । जुगलको मुख्य सडकनै पिच भएको छैन । त्यसैले अन्यत्र पिच गर्दैनौ ।	ढाडे याडलाकोटको बाटोलाई अघिल्लो कार्यकालमा भएका जनप्रतिनिधिले बचेर छुट्याउथ्यो अहिले छैन, बाटो सबै खाल्डाखुल्डी भएको छ । निर्माण गर्न पालिकालाई अनुरोध छ ।




९. सार्वजनिक सुनुवाई गर्न अपनाइएको विधि :

- सम्बन्धित जुगल गाउँपालिकासँग समन्वय तथा सहकार्य
- सात दिने सार्वजनिक सूचना टाँस
- फेसबुक साथै फोन सम्पर्क मार्फत जानकारी
- एफ एम रेडियोबाट सूचना प्रसारण (रेडियो सिन्धु १०५ मेगाहर्ज)
- कार्यालयको तर्फबाट सम्बन्धीत वडा र सरोकारवालामा पत्रचार मार्फत जानकारी

१०. कार्यक्रमबाट भएका उपलब्धिहरु :

सार्वजनिक सुनुवाई कार्यक्रम एउटा पारदर्शी र सहभागी प्रक्रिया हो जसबाट स्थानीय तहमा जनताको सरोकार, गुनासो र सुझावहरू संकलन गरिन्छ र त्यसका आधारमा नीति, योजना र सेवा प्रवाहमा सुधार गरिन्छ । यो कार्यक्रमबाट गाउँपालिकालाई निम्न उपलब्धिहरु हुने वा भएको पाइएको छ ।

- गाउँपालिका र नागरिकबीचको सम्बन्ध अभि प्रगाढ हुनेछ ।
- योजना/आयोजना सञ्चालन र सेवा प्रवाह गर्दा देखिएका राम्रा नराम्रा दुवै पक्षको कार्यको मूल्याङ्कन भएको छ ।
- विकास,सुशासन र सेवा प्रवाहमा पारदर्शिता कायम हुने छ ।
- भ्रष्टाचार निर्मुल पाउँदै कानुनी शासनको पालना र राज्य अनि नागरिकको सम्बन्ध सुधारको औजार बनेको छ ।
- सार्वजनिक सुनुवाईले जनतालाई नीति निर्माण र कार्यान्वयन प्रक्रियामा प्रत्यक्ष रूपमा जोड्ने मौका दिएकोले यसले पालिकाप्रति नागरिकको विश्वास बढाएको छ ।
- गाउँपालिकाका जनप्रतिनिधि र कर्मचारीहरूले आफ्ना कामको जवाफ जनसमक्ष दिनुपर्ने भएकाले उनीहरू बढी उत्तरदायी र पारदर्शी बनेका छन् ।
- सुनुवाईको क्रममा प्राप्त गुनासो, सुझाव र आलोचनालाई ध्यानमा राखी सेवा प्रवाहमा गुणस्तर वृद्धि हुने छ ।
- यो कार्यक्रमले जनप्रतिनिधि र नागरिकबीचको दूरी घटाइदिएको छ, जसले दीर्घकालीन रूपमा लोकतान्त्रिक अभ्यासलाई बलियो बनाउँछ ।

११. सिकाई सुझाव :

समग्रमा हरेक वर्ष सार्वजनिक सुनुवाई कार्यक्रम हुने गरेका छन् । तर सार्वजनिक सुनुवाई कार्यक्रमलाई अभि फराकिलो घेरामा बनाउनु आवश्यक देखिन्छ । यसको लागि निम्न लिखित सुझाव पेश गर्न चाहन्छौ ।

क) सार्वजनिक सुनुवाईमा स्थानीय सहभागिताको लागि आयोजकले बढि ध्यान दिनुपर्ने ।



- ख) सार्वजनिक सुनुवाई कार्यक्रम खुला चौर अथवा ग्रामीण भेग केन्द्रीत गर्नुपर्ने ।
- ग) सार्वजनिक सुनुवाई कार्यक्रम प्रत्येक वडामा पुगेर गर्नुपर्ने ।
- घ) सार्वजनिक सुनुवाई कार्यक्रमबाट आएका सुझाव कार्यान्वयनको लागि छुट्टै समिति बनाउनुपर्ने।
- ङ) स्थानीयको गुनासो अभिलेखीकरण गर्नुपर्ने ।

१२. निष्कर्ष :

स्थानीय तहलाई सेवाग्राहीप्रति उत्तरदायी, पारदर्शी तथा जवाफदेही बनाउने र नागरिकलाई

सेवा प्रवाहमा जनसहभागिता र चासो बढाउन सार्वजनिक सुनुवाई गर्ने कार्यक्रम प्रभावकारी बनेको छ । नागरिक एवं सेवाग्राहीको सक्रियतामा सार्वजनिक प्रशासनमा जवाफदेहिता बढाउन, स्वेच्छाचारी नियन्त्रण, सेवा वितरणमा जनगुनासो आउन नदिन र सेवाग्राहीलाई केन्द्रबिन्दुमा राखेर अशल शासन बनाउन सार्वजनिक सुनुवाई प्रभावकारी देखिएको हो । सार्वजनिक निकायमा गर्दै आएका कामलाई अबै सेवाप्रवाहमा थप सुधार ल्याउने वातावरण सिर्जना गर्न पनि यो उपयुक्त छ । नागरिकको सबैभन्दा नजिकको र सबैभन्दा महत्वपूर्ण निकाय पनि स्थानीय सरकार हो । स्थानीय सरकारप्रति जनचासो देखाइनु, काम कारवाही र सेवाप्रवाहमा जनसहभागितामूलक र विगतका गल्ती कमजोरी सच्याएर लैजाने प्रतिवद्धताको लागि यो सुनुवाई महत्वपूर्ण रहेको छ । नागरिकको गुनासो सुनुवाईबाट सार्वजनिक निकायमा न्यायपूर्ण सहभागिता कायम गरी सुशासनको प्रत्याभूति दिलाउन तथा साशन प्रकृत्यामा सहभागिता बढाउन सार्वजनिक सुनुवाईलाई वडा केन्द्रीत गर्नु र नियमित गर्नु आवश्यक छ । सार्वजनिक सुनुवाई कार्यक्रमको निरन्तरताले सेवाप्रवाहमा नागरिक सरोकार र सेवा गुणस्तर अबै बढ्नेछ भने साशन प्रकृत्यामा पारदर्शिता अवलम्बनको लागि प्रभावकारी माध्यम बन्ने छ ।




कार्यक्रमका तस्वीरहरु



सार्वजनिक सुनुवाई कार्यक्रम, २०८१ चैत्र २२, जुगल गाउँपालिका, सिन्धुपाल्चोक



सार्वजनिक सुनुवाई कार्यक्रम, २०८१ चैत्र २२, जुगल गाउँपालिका, सिन्धुपाल्चोक

[Handwritten signature]



सार्वजनिक सुनुवाई कार्यक्रम, २०८१ चैत्र २२, जुगल गाउँपालिका, सिन्धुपाल्चोक



सार्वजनिक सुनुवाई कार्यक्रम, २०८१ चैत्र २२, जुगल गाउँपालिका, सिन्धुपाल्चोक



सार्वजनिक सुनुवाई कार्यक्रम, २०८१ चैत्र २२, जुगल गाउँपालिका, सिन्धुपाल्चोक



सार्वजनिक सुनुवाई कार्यक्रम, २०८१ चैत्र २२, जुगल गाउँपालिका, सिन्धुपाल्चोक